

UNIVERSAL
LIBRARY

OU_224947

UNIVERSAL
LIBRARY

UnEven Page Numbers Within The
Book Only


وَاللَّهُ خَلَقَكُمْ وَأَنْعَمَ عَلَيْكُمْ وَرَبُّكُمْ الْعَزِيزُ

از نازده افادات حقائق آگاه و شمار سنگاه مبارک با شمولانا مولوی جی حافظ
محمد انوار اشد خان بہادر معین الہام آموزندہ ہی ماکہ محکمہ سرکار علی

خانہ افعال

جناب مولوی حافظ محمد ولی الدین صاحب مہتمم مجلس شافعیہ العلوم حمید آباد
تصحیح جناب مولوی محمد وزیر صاحب مصحح اول مجلس شافعیہ العلوم

محمد حسین واقع مدرسہ نظامیہ شہین گنج حیدرآباد دکن چھپنا



بِسْمِ اللَّهِ الرَّحْمَنِ الرَّحِيمِ

الحمد لله رب العالمين والصلاة والسلام على سيدنا محمد وآله وأصحابه أجمعين
 اہل علم پر پوشیدہ نہیں کہ مسئلہ خلق افعال ایک معرکہ الآرا مسئلہ ہے اور اس کے
 سمجھنے میں بڑی بڑی دشواریاں پیش آتی ہیں چونکہ مشن شریف میں بھی یہ مسئلہ مہتمم بالمشان
 ہے اور اکثر حضرات اس میں ایسی گفتگو کرتے ہیں کہ شریعت سے دور جا پڑتے ہیں اس لئے
 یہ چیخ اور اق بغرض خیر خواہی اہل اسلام لکھے جاتے ہیں ناظرین سے توقع ہے کہ تاؤ
 اول سے آخر تک بغرض غامض اسکو ملاحظہ فرمائیں اعتراض کی فکر میں مشغول نہوں وما علینا
 الا البلاغ۔

فلما نے لکھا ہے کہ جب ابتداء کسی کام کے کرنے کا خیال پیدا ہوتا ہے تو اسکو
 باجس کہتے ہیں اور تصور اساق قرار و قیام ہونے پر اس کا نام خاطر ہوتا ہے۔ پھر اگر اسکے
 کرنے یا نہ کرنے میں تردد ہو تو اسکو حدیث نفس کہتے ہیں۔ اور اگر کرنے کی جانب کو ترجیح

ہو جائے تو وہ ہم ہے اور جب پورا قصد کرے وہ کام شروع کر دیا جائے تو اسکو عزم کہتے ہیں۔ یہاں تک تہ مدارج اُس خیال کے ہوئے جو ابتداءً دل میں پیدا ہوتا ہے اس کے بعد فعل جس قسم کا ہو (خواہ جوارح سے متعلق ہو یا دل سے) شروع ہو جاتا ہے اور جب تک وہ کام ختم نہ ہو قصد باقی رہتا ہے اگرچہ بظاہر اُس خیال ابتدائی کے ساتھ فعل کو چنداں مناسبت نہیں۔ مگر یہ تو ظاہر ہے کہ دونوں میں علم معلوم کی نسبت ہے اور دونوں آدمی کے حالات ہیں۔ صرف فرق یہ ہے کہ وہ کیفیتِ علمیہ ہے اور یہ حالتِ جوارح وغیرہ اور وہ بمنزلہ تخم ہے اور یہ بمنزلہ درخت۔ جس طرح درخت بغیر تخم کے نہیں ہو سکتا اسی طرح فعلِ اختیاری بغیر اُس خیال کے نہیں ہو سکتا اور جیسے تخم بغیر وجود شرائط کے درخت نہیں بنتا ویسے ہی وہ خیال بغیر وجود شرائط کے فعل کی صورت میں ظاہر نہیں ہوتا اگرچہ بظاہر تخم و شجر میں کوئی مناسبت نہیں ہے اسلئے کہ وہ خشک ہے اور یہ تر و تازہ وہ جمار ہے اور یہ نامی اس میں رگ و ریشہ و برگ نہیں ہے۔ اور ہمیں سب کچھ ہے۔ وہ بدرنگ بے رونق اور بے مزہ ہے اور یہ خوش رنگ خوش ذائقہ اور خوشبودار ہے۔

باوجود اس کے عقل گواہی دیتی ہے کہ وہی تخم خشک بسبب وجود شرائط کے درخت ہو رہا ہے، اسی طرح اگر غور کیا جائے تو وہی خیال اولین جو درجہ یا جس میں تھا بسبب وجود شرائط کے صورتیں بدلتا ہو گیا فعل بن رہا ہے۔

اب اس سلسلے پر غور کرنا چاہیے کہ ابتدائے وجود خیال سے انتہائے وجود فعل تک آدمی کے اختیار اور قوت کو کہاں تک دخل ہے۔ یہ تو ہر شخص جانتا ہے کہ ابتداءً جو خیال پیدا ہوتا ہے وہ اختیار سے خارج ہے اس لئے کہ جب کوئی نیا خیال آتا ہے تو اچانک آتا ہے بسا وقت آدمی چاہتا ہے کہ کوئی خیال ہی نہ لے مگر وہ

آہی جاتا ہے۔ اس سے ظاہر ہے کہ خیالات کے باب میں آدمی کس قدر مجبور ہے۔ یہ وجدانی دلیل تھی عقلاً اس کا ثبوت یہ ہے کہ وہ خیال ابتدائی قبل وجود ممکن ہے یعنی نہ اسکا وجود ضروری ہے نہ عدم اور یہ مسلم ہے کہ ممکن جب تک بسبب ترجیح جانب وجود کے واجب بالغیر نہیں ہوتا وجود میں نہیں آسکتا۔ پھر یہ بھی بدیہی ہے کہ ممکن سے واجب صادر نہیں ہو سکتا کیونکہ علت کا مرتبہ معلول سے ارفع ہوتا ہے اسی وجہ سے ممکن نہیں کہ اس خیال کا وجود اس شخص سے یا کسی دوسرے ممکن سے ہو سکے تو ضرور ہوگا کہ وہ اپنے وجود میں مثل اور ممکنات کے واجب تعالیٰ کی طرف محتاج ہو اور جب تک حق تعالیٰ اسکو وجود عطا نہ فرمائے وہ موجود نہ ہو سکے۔

ایک واضح دلیل اس دعویٰ پر یہ ہے کہ اگر اس ابتدائی خیال کو آدمی اپنے اختیار سے پیدا کرتا ہوتا تو چاہیے تھا کہ پہلے اس خیال کا خیال بھی آتا کیونکہ جو کام اختیار سے کیا جاتا ہے اسکو پہلے سے جان لینا ضرور ہے تاکہ وہ سوچ اور سمجھ کر کیا جائے۔ پھر وہ خیال خیال بھی اختیاری ہوتا تو اس کا بھی خیال پہلے ہی سے ہونا چاہیے۔ علیٰ ہذا القیاس یہ سلسلہ غیر متناہی جاری ہو جائیگا جو باطل ہے۔ کوئی عاقل یہ تسلیم نہیں کر سکتا کہ ایک خیال کے واسطے اتنے خیالات یا چند ہی خیالات پہلے ہی سے وجود ہو جاتے ہوں اس سے ثابت ہے کہ جو خیال آتا ہے وہ بلا اختیار آتا ہے۔ غرض ان دلائل سے ثابت ہے کہ باجس محض مخلق خالق ہے۔ عکساً

صدر الدین شیرازی نے اسرار ربیع میں محققین حکما کا قول نقل کیا ہے کہ قول المحققین
منہم ان المورث فی الجمیع هو اللہ بالحقیقۃ۔

پھر اس کا ثابت و باقی رکھنا بھی خدا ہی کا کام ہے۔ کیونکہ آدمی کسی چیز کو معدوم محض نہیں کر سکتا۔ البتہ کسی چیز کی صورت بدل سکتا ہے۔ جب اعدام پڑائی

کی قدرت نہ ہوئی تو وجود اس کا بحفظ الہی اپنی حالت اصلی پر باقی رہیگا۔ جب تک خدا نے تعالیٰ اُسکو جو معدوم نہ کرے اور جب یہ معلوم ہو گیا کہ ہر وقت کے ہوا جس صرف خدا سے تعالیٰ کی خلق سے ہیں تو ممکن تھا کہ جب تک حدیث نفس کی ذمہ داری پہنچے کوئی دوسرا جس پیدا ہو جاتا جس سے وہاں تک کی ذمہ داری نہ پہنچتی۔

اس ہوا جس کو اس درجے تک نشوونما دینا بھی خدا ہی کا کام ہوا اس کے بعد جب تردد کی ذمہ داری پہنچتی ہے جو حدیث نفس ہے اُس کی کیفیت یہ ہے کہ کبھی تو جانب فعل کی راجح ہو جاتی ہے اور کبھی ترک کی اگرچہ یہ دونوں کیفیتوں کے مجموعے کا نام حدیث نفس ہے مگر علیحدہ علیحدہ دونوں جانبوں کو دیکھئے تو وہاں بھی وہی ہوا جس کی سی

کیفیت ہے کہ یکایک کبھی فعل کی ترجیح ہو جاتی ہے۔ پھر ترک کی۔ پھر فعل کی ہر ایک کیفیت کا حادث بلا اختیار ہوتا ہے جس کی خلق بحسب دلائل سابقہ حق تعالیٰ ہی کی طرف سے ہے۔ گو مثلاً اس کا ہر جانب کے منافع و مضار کا خیال ہوتا ہے۔ مگر اس خیال کی بھی ذمہ داری کیفیت ہے جو ہوا جس کی تھی کیونکہ جب منافع و مضار دونوں میں ہوں تو پہلے دونوں میں سے کسی ایک کے لئے مرجح چاہئے اور وہ آدمی نہیں ہو سکتا ورنہ تسلسل لازم آئیگا جس کا حال اوپر گذرا اس سے معلوم ہوا کہ وہ خیال نفع یا ضرر جو حدیث نفس میں پہلے آیا وہ بھی مثل ہوا جس کے خشتق الہی ہوگا اسی طرح دوسرا خیال پھر اس کے بعد ہم و عزم پیدا ہوتے ہیں وہ بھی انہیں دلائل سے مخلوق خالق ہیں کیونکہ ان کا وجود بھی حادث ہے۔ اتم حاصل یہ تمام سلسلہ عزم و قصد تک بخلق خالق ہونا دلائل عقلیہ و نقلیہ سے ثابت ہے۔

پھر عزم کے متصل فعل شروع ہوتا ہے اسکی کیفیت حکم کے پاس یہ ہے جبکہ شروع کرنے

قانون میں لکھا ہے کہ

حرکت ارادی جو اعضا سے متعلق ہے اُس کی تکمیل اُس وقت سے ہوتی ہے
جو درماغ سے بواسطہ اعصاب اعضا میں پہنچتی ہے اُس کی صورت یہ ہے کہ
عضلات جو اعصاب و رباطات وغیرہ پر مشتمل ہیں جب صدمت جاتے ہیں
تو وتر (جو رباط و عصب سے ملتم اور اعضا میں نفوز کئے ہوئے ہے کچھ جاتا ہے)
جس سے اعضا بھی کچھ جاتے ہیں اور جب عضلہ منبسط ہوتا ہے
و تر ڈھیلا ہو جاتا ہے اور عضو دور ہو جاتا ہے۔ انتہی۔

اس تقریر سے معلوم ہوا کہ نفس اور اک کے بعد کسی کام کا ارادہ کرتا ہے تو عضلات کو جو جسم
آدمی میں پانسواٹیس ہیں کشش وغیرہ دیکر کسی عصب خاص کے ذریعے سے جو ستر^(۵۲۹) ہیں جس عضو
کو چاہتا ہے خاص حرکت دیتا ہے جس سے فعل مطلوب وقوع میں آتا ہے۔

یہاں یہ امر قابل غور ہے کہ نفس کو سر سے پاؤں تک جس عضو کو حرکت دینا ہو تو ضرور ہے کہ
پانسواٹیس^{۵۳۹} عضلات اور ستر^(۵۴) عصب سے اُس عضلہ اور اُس عصب کو حرکت دینا ہوگا جو اس
خاص عضو سے متعلق ہے اور یہ ظاہر ہے کہ قبل اس کے کہ کسی عضلہ اور عصب کو حرکت
دیں اسکو معین کرنے کی ضرورت ہے تاکہ خاص اسی کو حرکت دیجائے جس کی طرف توجہ ہے
اور یہ معین کرنا اس بات پر موقوف ہے کہ پیشتر تمامی اعصاب و عضلات کو بالتفصیل
جان لے اس کی مثال بعینہ ایسی ہوگی جیسے لکھنے کے وقت قلم کو حرکت
دینے کے واسطے پہلے چند انگلیوں کو معین کرتے ہیں جس سے قلم کو حرکت دینا
ہوتا ہے۔ پھر اُن انگلیوں کو اراکے اور اختیار سے حرکت دیتے ہیں جس سے قلم کو حرکت
ہوتی ہے۔ اس موقع میں ہم اہل انہماک سے درخواست کرتے ہیں کہ جس عضو کو چاہیں

طبیعت بے شعور محض ہے پھر اسکو کیونکر خبر ہوئی کہ نفس فلاں چیز کو دیکھنا چاہتا ہے اور وہ چیز اس قدر فاصلے پر ہے اور نفس نے فلاں عبارت پڑھنی چاہی۔ اگر نفس طبیعت کو سب بتا دیتا ہے تو یہ خلافت بجاہت اور وجدان ہے اور بالفرض اگر تسلیم بھی کیا جائے تو خلافت تحقیق حکما ہے اس لئے کہ نفس امن کے ہاں اور کات جزئیہ مادیہ نہیں کر سکتا اور جتنے عضلات اور اعصاب ہیں سب جو لیا ت مادیہ ہیں پھر نفس کو ان جزئیات کا ادراک کیونکر ہو سکتا ہے۔

اگر کہا جائے کہ قدرت یہ سب کام کر لیتی ہے جو نفس کی صفت ہے تو ہم کہیں گے کہ قدرت ارادے کے تابع ہے اور ارادہ علم کے تابع ہے جب تک کسی چیز کا علم نہ ہو اس کا ارادہ نہیں ہو سکتا اور جب تک ارادہ نہ ہو قدرت کچھ نہیں کر سکتی۔ کیونکہ بغیر ارادے کے اگر قدرت یہ کام کر لے جب کہ آدمی میں ہر کام کی قدرت ہر وقت رہتی ہے تو چاہے جسے کہ ہر کام ہر وقت ہونے لگے جس سے دم بھر کی فرصت ملنی مشکل ہو اور آدمی دیوانہ مشہور ہو جائے پھر ارادہ بغیر علم کے نہیں ہوتا ورنہ طالب جمہول مطلق کی لازم آجائے گی جو محال ہے۔ اس سے معلوم ہوا کہ تحریک عضلات وغیرہ مذکورہ میں صرف قدرت بے کار ہے۔ حاصل یہ ہے کہ فعل کے وقت تحریک عضلات وغیرہ جو ہوتی ہے وہ یا خود بخود ہوتا ہے یا ہمارے ارادے سے یا حق تعالیٰ کی خلق سے چونکہ یہ مسلم ہے کہ کسی چیز کا وجود بغیر موجد کے نہیں ہو سکتا اس لئے خود بخود تحریک عضلات ہونا باطل ہے اور فقہ تبرہ سابق ثابت ہے کہ حرکت ہمارے ارادے سے بھی نہیں ہوتی تو اب وہی تیسری صورت باقی رہ گئی کہ حقیقی حرکت کو اعصاب وغیرہ میں پیدا کر دینا ہے اور یہ ہونا بھی چاہیے اس لئے کہ حرکت ممکن ہے اور ممکن کے اعدا جانین کو ترجیح دینا اور اس کو واجب بالغیر بنانا حق تعالیٰ ہی کا

قانون میں لکھا ہے کہ

حرکت ارادی جو اعضا سے متعلق ہے اُس کی تکمیل اُس وقت سے ہوتی ہے
جو دریاغ سے بواسطہ اعصاب اعضا میں پہنچتی ہے اُس کی صورت یہ ہے کہ
عضلات جو اعصاب و رباطات وغیرہ پر مشتمل ہیں جب ممت جاتے ہیں
تو وتر (جو رباطِ خاص سے ملتا ہے اور اعضا میں نفوز کئے ہوئے ہے کچ جاتا ہے)
جس سے اعضا بھی کچ جاتے ہیں اور جب عضلہ منبسط ہوتا ہے
وتر ڈھیلا ہو جاتا ہے اور عضو دور ہو جاتا ہے۔ انتہی۔

اس تقریر سے معلوم ہوا کہ نفس اور اک کے بعد کسی کام کا ارادہ کرتا ہے تو عضلات کو جو جسم
آدمی میں پانسواٹیس ہیں کشش وغیرہ دیکر کسی عصبِ خاص کے ذریعے سے۔ (۵۲۹) جو دستہ ہیں جس عضو
کو چاہتا ہے خاص حرکت دینا ہے جس سے فعل مطلوب وقوع میں آتا ہے۔

یہاں یہ امر قابلِ غور ہے کہ نفس کو سر سے پاؤں تک جس عضو کو حرکت دینا ہو تو ضرور ہے کہ
پانسواٹیس عضلات اور دستہ عصب سے اُس عضلہ اور اُس عصب کو حرکت دینا ہوگا جو اس
خاص عضو سے متعلق ہے اور یہ ظاہر ہے کہ قبل اس کے کہ کسی عضلہ اور عصب کو حرکت
دیں اسکو معین کرنے کی ضرورت ہے تاکہ خاص اسی کو حرکت دیکر جس کی طرف توجہ ہے
اور یہ معین کرنا اس بات پر موقوف ہے کہ پیشتر تمامی اعصاب و عضلات کو بالبتفصیل
جان لے اس کی مثال بعینہ ایسی ہوگی جیسے لکھنے کے وقت قلم کو حرکت
دینے کے واسطے پہلے چند انگلیوں کو معین کرتے ہیں جس سے قلم کو حرکت دینا
ہوتا ہے۔ پھر اُن انگلیوں کو ارادے اور اختیار سے حرکت دیتے ہیں جس سے قلم کو حرکت
ہوتی ہے۔ اس موقع میں ہم اہل انصاف سے درخواست کرتے ہیں کہ جس عضو کو چاہیں

طبیعت بے شعور محض ہے پھر اسکو کیونکر خبر ہوئی کہ نفس فلاں چیز کو دیکھنا چاہتا ہے اور وہ چیز اس قدر ناصحہ ہے اور نفس نے فلاں عبارت پر معنی چاہی۔ اگر نفس طبیعت کو سب بتا دیتا ہے تو یہ خلافت بجاہت اور وجدان ہے اور بالفرض اگر تسلیم بھی کیا جائے تو خلافت تحقیق حکما ہے اس لئے کہ نفس ان کے ہاں اور اوقات جزئیہ مادیہ نہیں کر سکتا اور جتنے عضلات اور اعصاب ہیں سب جو ایات مادیہ ہیں پھر نفس کو ان جزئیات کا ادراک کیونکر ہو سکتا ہے۔

اگر کہا جائے کہ قدرت یہ سب کام کر لیتی ہے جو نفس کی صفت ہے تو ہم کہیں گے کہ قدرت ارادے کے تابع ہے اور ارادہ علم کے تابع ہے۔ جب تک کسی چیز کا علم نہ ہو اس کا ارادہ نہیں ہو سکتا اور جب تک ارادہ نہ ہو قدرت کچھ نہیں کر سکتی۔ کیونکہ بغیر ارادے کے اگر قدرت یہ کام کر لے جب کہ آدمی میں ہر کام کی قدرت ہر وقت رہتی ہے تو چاہے جسے ہر کام ہر وقت ہونے لگے جس سے دم بھر کی فرصت ملنی مشکل ہو اور آدمی دیوانہ مشہور ہو جائے۔ پھر ارادہ بغیر علم کے نہیں ہوتا ورنہ طلب جمہول مطلق کی لازم آجائے گی جو محال ہے۔ اس سے معلوم ہوا کہ تحریک عضلات وغیرہ مذکورہ میں صرف قدرت بے کار ہے۔ حاصل یہ ہے کہ فعل کے وقت تحریک عضلات وغیرہ جو ہوتی ہے وہ یا خود بخود ہوتی ہے یا ہمارے ارادے سے یا حق تعالیٰ کی خلق سے چونکہ یہ مسلم ہے کہ کسی چیز کا وجود بغیر موجد کے نہیں ہو سکتا اس لئے خود بخود تحریک عضلات ہونا باطل ہے اور تقریباً سابق سے ثابت ہے کہ حرکت ہمارے ارادے سے بھی نہیں ہوتی تو اب وہی تیسری صورت باقی رہی کہ حقیقی حرکت کو اعصاب وغیرہ میں پیدا کر دینا ہے اور یہ ہونا بھی چاہیے اس لئے کہ حرکت ممکن ہے اور ممکن کے اعدا جانین کو ترجیح دینا اور اس کو واجب بالغیر بنانا حق تعالیٰ ہی کا

کام ہے الحاصل فعل کے سلسلے میں ہاجس سے وقوع فعل تک کوئی درجہ ایسا نہیں کہ حق تعالیٰ کا مخلوق نہو اس سے ثابت ہے کہ جس طرح آدمی کی ذات و صفات مخلوق^{الہی} ہیں۔ بیہرح اس کے جملہ حرکات و سکنات اور افعال بھی مخلوق الہی ہیں۔ اس تقریر کے بعد امید ہے کہ معتزلہ کے کل مشبہات بشرط انصاف حل ہو جائیں گے۔ کیونکہ جب بدلائل عقیدہ و نقلیہ یہ بات ثابت ہو گئی کہ کل افعال مخلوق الہی ہیں تو پھر کوئی شبہ قابل التفات نہ رہگا جب یہ کہتے ہیں کہ بندے میں کسی طرح کی قدرت نہیں بلکہ وہ مثل مجاد ہے اور شاعرہ کا مذہب ہے قدرت تو ہے مگر موہوم جس کا اثر فعل میں نہیں ہو سکتا اور وہ فعل کے ساتھ ہی ہے مگر موہوم حنفیہ کا قول ہے کہ قدرت تو مطلق خالق موجود ہے لیکن وہ فعل میں اثر نہیں کر سکتی بلکہ فعل کو اللہ تعالیٰ ہی پیدا کرتا ہے۔ معتزلہ کا عقیدہ ہے کہ بندے میں قدرت موجود ہے اور اسی قدرت سے بندہ اپنے افعال پیدا کرتا ہے اور وہ قدرت قبل صدور فعل بھی موجود ہے۔

اس مسئلے میں معتزلہ اور قدریہ نے صرف عقل ہی کو کما حقہ دلیل دے رکھی ہے کہ ہر شخص جاننا ہے جس پر اسکا وجدان بھی گواہی دیتا ہے کہ اپنے میں کام کرنے کے وقت قدرت ہے۔ بلندی پر چڑھنے میں اور اوپر سے گرنے میں ہر عقل فرق کر سکتا ہے کہ ایک اختیار ہے اور دوسرا بلا اختیار اس وجہ سے انہوں نے کد دیا کہ فعل بندے ہی کا مخلوق ہے جب یہ نے دیکھا کہ نصوص قطعیہ تصریح کر رہی ہیں کہ کل افعال مخلوق باری تعالیٰ ہیں کما قال اللہ تعالیٰ وما تعلمون تو انہوں نے بندے کو مجبور محض اور مثل مجاد قرار دیا۔ اہل سنت نے دیکھا کہ اس میں جزا و سزا کا معاملہ درہم و برہم ہو جاتا ہے۔ اس لئے انہوں نے کسب پر جزا و سزا کو بہنی کیا جس پر آیہ شریفہ لہما مکسبتا

وعليها ما اكتسبت دال ہے۔ مقصود ان حضرات کا یہ ہے کہ راہ توسط اختیار کیا جائے
یعنی انفعال مخلوق آہی ہوں اور جزا و سزا کسب سے متعلق ہو۔ حضرات صوفیہ کا مسلک
بھی اس مسئلے میں نہ ہرگز متبع ہے۔ کاسا معلوم ہوتا ہے۔ چنانچہ ان کی تصویحات سے یہ
اثر ظاہر ہے۔ مگر چونکہ انکا مسلک ہے کہ حتی الامکان آیات میں تاویل نہ کریں۔ اسلئے
بملاحظہ ان آیات کے جن میں عمل کی تاکید ہے اعلیٰ درجے کا عمل میں اہتمام کیا اور اس قدر
عمل میں مشغول ہوئے کہ معتزلہ اور قدریہ باوجود اس اعتقاد کے جو مقضیٰ کمال اہتمام
عمل ہے اس قدر عمل نہیں کر سکتے چنانچہ یہ بات ان کے حالات اور تذکروں سے
ظاہر ہے اور اعتقاد میں وہ بالکل جبر و کاسا اعتقاد رکھتے ہیں بلکہ ایک حیثیت سے
ان پر بھی فائق ہیں ان کے مسلک پر بھی بندے میں کسی قسم کی قدرت نہیں بلکہ ہر طرح
کی قدرت خدا کے تعالیٰ ہی کے لئے مسلم ہے اور مختار وہی ہے بندے کے اختیار
کو کوئی دخل نہیں چنانچہ ارشاد ہے و ربك يخلق ما يشاء ويختار ما كان
لهم الخيرة سبحانه وتعالى عما يشركون۔

یہ تو بانفاق اہل سنت و جماعت ثابت ہے کہ قدرت اور انفعال و نوح تعالیٰ ہی
کے مخلوق ہیں۔ اب رہ گیا کسب یعنی قدرت کو صرف کرنا اسکو بھی اگر غور سے دیکھا جائے
تو آخر وہ بھی فعل قلبی ہے مثل حدیث نفس و توکل و ایمان وغیرہ اور وہ **والله خلقكم**
و ما تعملون میں داخل ہے۔ اس تقدیر پر کوئی فعل بندے کا مخلوق و اختیار ہی نہیں
ہو سکتا بلکہ بندہ مع جمیع افعال مخلوق آہی ہے اس مقام میں اعتراض کیا جاتا ہے کہ
اگر بندے کو کچھ اختیار نہ ہو اور ارادہ وغیرہ بھی خدا ہی پیدا کرے تو جبر اور خلاف عدل
لازم آئیگا۔ اگر غور سے دیکھا جائے تو یہ اعتراض چنداں قابل التفات نہیں۔ اسلئے

کہ جو لوگ مادر زاد اندھے ، بہرے ، گنگے ، ابا بچ ، اور ضعیف الخلق پیدا ہوتے ہیں ہمیشہ بیمار رہتے ہیں۔ جب بچنسوں کو نعمتوں اور صحت میں دیکھتے ہوں گے تو ان کے دل کی کیا کیفیت ہوتی ہوگی کیا اسکو عذاب نہ سمجھتے ہوں گے اگر بغیر فعل کے عذاب خلاف عدل ہے تو اس خلق کو بھی خلاف عدل کہنا چاہیے۔ حالانکہ کوئی اس کا قائل نہیں ہے۔

رہا یہ کہ یہ عذاب اس عالم میں افعال سے متعلق نہیں اور جو عذاب اس عالم میں ہوگا وہ افعال سے متعلق ہے سو یہ بحث دوسری ہے یہاں کلام صرف عدل میں ہے۔ ایک بندے کو بلا سبب عذاب میں رکھنا اور دوسرے کو نعمتیں دینا ان کے عقیدے پر خلاف انصاف ہے۔

الغرض حق تعالیٰ نے جس طرح بعض بندوں کو اقسام کی نعمتیں عطا فرمائیں اسی طرح بعضوں کو توفیق بھی عطا فرمائی۔ یعنی خیالات بھی ان میں اچھے پیدا کر دئے اور اُسکے موافق ان میں افعال بھی پیدا کر دئے جس سے وہ قابل تقرب ہو جائیں اور کسی دوسرے کو اس قابل نہ بنائے تو خلاف عدل کیونکر ہوگا۔ مالک مختار جسکو جو چاہا دیا کوئی اس سے یہ نہیں پوچھ سکتا اور نہ پوچھنا جائز ہوگا کہ اپنی ملک میں یہ کیوں کیا قال اللہ تعالیٰ

لَا يَسْأَلُ عَمَّا فَعَلَ وَعَمَّا يَسْئَلُونَ اِسى وجه سے صاف ارشاد فرمادیا وَلَقَدْ اَفْلَحْنَا وَالْجَهَنَّمَ كَثِيرًا مِّنَ الْجِنِّ وَالْاِنْسِ جَب جہنم ہی کے واسطے بہت سے لوگوں کو پیدا فرمایا تو انکے کسب کا اختیاری ہونا کس کام پر آئیگا۔ اس لئے کہ جو شخص قبل عمل بلکہ قبل پیدائش روزِ نحی ٹھہر جائے تو وہ اختیار سے کیا نفع اٹھا سکتا ہے۔

حکمت جدیدہ والوں کو اس کا یقین ہے کہ آدمی جس چیز کو دیکھتا ہے اُلٹی دیکھتا ہے

چنانچہ آدمی کا سر نیچے اور پاؤں اوپر نظر آتا ہے مگر قوت لامساہ اور قرآن سے مدد لیکر سر اوپر اور پاؤں نیچے سمجھنے کی عادت ہو گئی۔ یہ خیال ایسا ممکن ہے کہ تمام عالم کا منشا ایک طرف ہے اور وہ ایک طرف نہیں بلکہ ان کو ایسا دثوق ہے کہ تعلیم و تعلم میں اس مسئلے کو داخل کر دیا۔ اسی طرح ہنود کے عقائد اپنے دیوتاؤں کے ساتھ ایسے ہیں کہ کوئی عاقل نبی تصدیق نہیں کر سکتا۔ علی ہذا دوسرے اقوام اپنے اپنے عقائد مخصوصہ کی تصدیق پورا پوری کرتے ہیں اور کچھ خیال نہیں کرتے کہ وہ خلاف مشاہدہ اور بدہستہ عقل ہیں مگر انہوں نے کہ اہل اسلام باوجود دعوتِ اسلام کے حق تعالیٰ کے قول کی تصدیق نہیں کرتے اور اپنی عقل کے مطابق بنانے کے لئے آیات قرآنی میں تاویلیں کرتے ہیں۔

چونکہ معتزلہ وغیرہ کا استدلال وجدانِ قدرت پر ہے اس لئے اس کا بھی حال کچھ معلوم کر لینا چاہیے۔

وجدانِ اس علم کا نام ہے جو آدمی اپنے میں پاتا ہے چونکہ جو اس کو بقول حکما شعور نہیں اس لئے ان کو وجدان بھی نہ ہوگا۔ بلکہ جو اسطرح جو اس نفس کو ادراک اور اس کا وجدان ہوتا ہے۔ مثلاً کوئی عضو جلے یا سرد ہو تو جو اسطرح قوت لامسہ نفس کو گرمی اور سردی کا احساس اور وجدان ہوتا ہے اسی طرح جملہ حواس اور قوائے متخیلہ و وادہ وغیرہ نفس کے ادراک کے لئے آلات ہیں اور نفس کو ان تمام ادراکات کا وجدان ہے جیسے خوشی اور غمی اور بھوک اور پیاس وغیرہ کیفیات کا وجدان ہے چونکہ سلسلہ فعل ہی میں قدرت بھی قائم کی گئی ہے اس لئے یہ دیکھنا چاہیے کہ جس طرح ہلکے ہا جس سے عزم تک جمیع مدارج کا وجدان ہے ایسا ہی قدرت کا بھی وجدان ہے یا نہیں

بہ نسبت کسی کام کا خلوص ہمہ ہیں ہوتا ہے کہ کوئی نئی بات ہم میں پیدا ہو گئی ہے جو پہلے نہ تھی۔ یہی وجدان ہا جس سے اسی طرح ۶۰۔ تم تک نفس کو ہر درجے کا وجدان ہوتا ہے اور ہر مرتبہ کے مناسب آثار نفس میں بلکہ خارج میں نمایاں ہوتے ہیں۔ بخلاف قدرت کے مسئلے کہ اس مسئلے میں کوئی نئی چیز ایسی پیدا نہیں ہوتی جس کا نام قدرت رکھا جائے۔

اگر کہا جائے کہ ہر شخص کو کام کرنے کے وقت اس امر وجدان ہوتا ہے کہ میں یہ کام کر سکتا ہوں۔ اس سے اسی کام کا ارادہ کر لیا جاسکے کہ سیکھنے کا وجدان ہوتا ہے۔ اس کا نام وجدان قدرت ہے۔ تو جواب اس کا یہ ہے کہ یہ قدرت کا وجدان نہیں بلکہ اس کام کے علم کا وجدان ہے۔ اس کی مثال ایسی ہے کہ جیسے دیوار کو دیکھنے سے ایک وجدانی کیفیت آدمی اپنے میں پاتا ہے جسکو دیوار کا وجدان نہیں کہہ سکتے بلکہ وہ اس کے علم کا وجدان ہے۔ اس مسئلے کہ دیوار کا علم حصولی ہے اور وجدان عم حضوری میں ہو کرتا ہے۔ اور علم کا وجدان اس وجہ سے کیا جاتا ہے کہ وہ نفس کی کیفیت ہے جس کا علم حضوری ہوتا ہے۔ اسی طرح کام کرنے کا علم جو قبل فعل ہوتا ہے وہ بھی علم حصولی ہے اس لئے کہ ابھی کام کا وجود ہی نہیں اور ہوگا یہی تو جو ارجح سے ہوگا۔ پھر اس کا علم حضوری کیونکر ہوگا البتہ اسکے علم کا علم حضوری ہے فعل کا علم ایسا ہے جیسے طبیب عازق کو بعد ملاحظہ قرآن و اسباب اس امر کا علم ہوتا ہے کہ بیمار مر جائے گا یا صحت پائے گا اور وہ اسکو امر وجدانی سمجھتا ہے اور کہتا ہے کہ میرا وجدان اس پر گواہی دیتا ہے اسی طرح ہر شخص کا وجدان قرآن کی وجہ سے گواہی دیتا ہے کہ ہم یہ کام کر سکتے ہیں۔ مثلاً جو شخص گھوڑے کی سواری نہ جانے اور لوگوں کو گرتے دیکھے تو یہ کہہ گا کہ میں سواری نہیں کر سکتا اور جب کئی بار سواری ہوا اور نہ گرسے تو اس قرینے سے کہہ گا کہ میں سواری کر سکتا ہوں۔ اگرچہ بظاہر وہ اسپنے وجدان کی خبر دیتا ہے کہ مجھ میں سواری کی قدرت

ہے مگر دراصل وہ علم استدلالی ہے جو بنظر قرآن حاصل ہوا ہے۔ اسی طرح بیمار جب چلنا ہے اور یہ سبب ضعف کے چل نہ سکے تو اس پر قیاس کو کے خبر دیتا ہے کہ مجھ میں چلنے کی قدرت نہیں پھر جب چند بار چلے اور نہ گریے تو یہ کہتا ہے کہ میں اپنے میں قدرت چلنے کی پاتا ہوں۔ اگرچہ یہ بھی وجدان ہی کی خبر دیتا ہے مگر وہ وجدان سے متعلق نہیں بلکہ قیاس اور علم استدلالی ہے اور یہ وجدان بعینہ ایسا ہے جیسے طبیب کا وجدان بیمار کی صحت یا موت پر ہوتا ہے۔ بات یہ ہے کہ جب قرآن سے کسی کام کے کرنے کا علم ہو جاتا ہے تو اس علم کا وجدان بھی جانتا ہے اور آدمی اسیکو سمجھتا ہے کہ وہ قدرت کا وجدان ہے۔ حالانکہ وہ وقوع فعل کے علم کا وجدان ہے۔ اسی وجہ سے اس میں خطا بھی ہوتی ہے۔ اور وہ علم خلاف واقع ثابت ہوتا ہے۔ مثلاً بسا وقت آدمی دعویٰ کرتا ہے کہ میں یہ کام کر سکتا ہوں اور اسپر اسکو اسقدر وثوق ہوتا ہے کہ شرط تک باندھ لیتا ہے پھر باوجود اس کے نہیں کر سکتا۔ اگر اسکو شرط باندھنے کے وقت اس قدرت کا وجدان ہوتا جو اس کام کے لئے کافی ہے تو وہ کام ضرور کر سکتا۔ پھر جب نہ کر سکا تو معلوم ہوا کہ اس کام کی قدرت کا وجدان ہی نہ تھا۔

اگر کہا جائے کہ بھوک کے وقت ایک ایسی حالت کا وجدان ہوتا ہے جس سے آدمی سمجھتا ہے کہ میں کام نہیں کر سکتا۔ پھر کھانا کھانے کے بعد ایسی حالت پیدا ہوتی ہے کہ اس سے اپنے میں کام کرنے کی قوت پاتا ہے اور یہ وجدان ایسا ہے کہ کوئی اسکا کھانا نہیں کر سکتا ہم اسی قوت کا نام قدرت رکھ سکتے ہیں اس کا جواب یہ ہے کہ بعد کھانا کھانے کے جو حالت طراوت و تازگی پیدا ہوتی ہے وہ نباتات میں بھی ہوتی ہے۔ دیکھ لیجئے چھوٹے چھوٹے درختوں کو یہ سچے میں دیر ہو تو پھر زمرہ اور مضمحل ہو جاتے ہیں۔

جب اُن میں بانی سرایت کرتا ہے تو فوراً ان میں تازگی شہدہ ہو جاتی ہے اور کم زور دم جھائے ہوئے بتوں میں طاقت آجاتی ہے جس سے وہ کھڑے ہو جاتے ہیں حالانکہ یہ کہنا صحیح نہیں ہے کہ درختوں میں قدرت ہے اسی سے معلوم ہوا کہ طراوت اور تازگی کا نام قدرت نہیں ہو سکتا۔

بات یہ کہ جب حق تعالیٰ کو اعضا سے کام لینا منظور ہوتا ہے تو ان میں مناسب رطوبت ورنہ ہیوست مفرطہ پیدا فرمادیتا ہے مثلاً جب نسیان پیدا کرنا منظور ہو تو خواہ بوجہ میری یا ورنہ کسی سبب سے دماغ میں ہیوست مفرطہ فرمادیتا ہے جس سے نفس ناطقہ نسیان پر مجبور ہوتا ہے اور قوت حافظہ پیدا کرنا ہو تو رطوبت مناسبہ پیدا فرمادیتا ہے اسی طرح تمام اعضا میں رطوبت مناسبہ پیدا ہوتی ہے اس کے بعد بحسب وجود شرائط فعل پیدا ہوتا ہے مگر چونکہ اس کی عادت ہو گئی ہے اس لئے آدمی اُسی وجہان طراوت کو قدرت سمجھتا ہے۔ حالانکہ فعل کی تکمیل جس میں قدرت موثر سمجھی جاتی ہے صرف رطوبت اعضا سے نہیں ہوتی بلکہ اُس میں کشش اعصاب و عضلات کو بھی دخل تام ہے اور اس کا حال ابھی معلوم ہوا کہ نفس اُس میں لایعلم محض ہے۔

نونٹ بادی الراسے میں جو وجہان قدرت معلوم ہوتا ہے وہ قدرت کا وجہان نہیں بلکہ اس کا اشتباہ ہے کیونکہ وجہان کے سمجھنے میں اکثر غلطی ہوتی ہے جس کے کسی نظیر میں ہیں۔

(۱) جھولا جھولنے اور چکر بھرنے کے بعد وجہان ہوتا ہے کہ تمام چیزیں پھر رہی ہیں حالانکہ یہ وجہان غلط ہے۔

(۲) ریل سے بازو سے دوسری ریل گزرے تو گزرنے والوں کو وجہان ہوتا ہے

کہ ہم ساکن ہیں اور دوسری ریل متحرک ہے۔

(۳) بہت سے لوگ اپنے میں قدرت پاک کہ بصرت زر کشیدہ نکاح کرتے ہیں پھر مقصود میں کامیاب نہیں ہوتے حالانکہ قوت کا فیہ کا وجدان جو تمنا غلط ثابت ہوا۔

(۴) انھی کو انہی نے ملنے سے جو ردی حالت پیدا ہوتی ہے اس وقت کوئی چیز مشابہ انیون کے دیکھائے گا اس میں نشہ نہ ہو تو وہ انیون کا نشہ اپنے میں پاتا ہے حالانکہ یہ وجدان بھی غلط ہے اس لئے کہ وہ چیز نشہ کی نہ تھی۔

جب وجدان میں غلطی ہونا مسلم ہے تو بالفرض اگر ہم قوت کو وجدانی مان بھی لیں تو ضرور نہیں کہ منشا اس کا واقعی ہو بلکہ جائز ہے کہ جس چیز کا وجدان ہو رہا ہے یعنی قوت ہی کے معدوم ہو جیسے انیونی کی مثال مذکورہ سے ظاہر ہے

الحاصل وجدان قدرت سے قدرت کا وجود اور فعل کا اختیاری ہونا ثابت نہیں ہو سکتا اب یہاں یہ معلوم کرنا ضرور ہے کہ جب دلائل عقلیہ اور نقلیہ سے ثابت ہے کہ بندے کی قدرت و اختیار کو اس کے فعل میں کوئی دخل نہیں تو کسب کے کیا معنی ہوں گے جو لہا ما کسبت میں ارشاد ہے اور جزا و سزا کس چیز پر پینی ہے۔

اصل کسب کے معنی جمع کے ہیں اور استعمال اس کا طلب مال و رزق وغیرہ میں آتا ہے چنانچہ کہتے ہیں کسبت المال والرزق مطلب یہ ہوا کہ کسی موجود چیز کو حاصل اور جمع کرنے کا نام کسب ہے۔ اس صورت میں افعال کا کسب ایسا ہوگا جیسے مال کا کسب یعنی جیسے مال کے وجود ذاتی میں ہلکو کچھ دخل نہیں دیکھ ہی افعال کے وجود میں بھی ہیں دخل نہیں بلکہ ان کو صرف اپنے میں جمع کر لینے کا نام کسب ہے جیسا کہ مال کے جمع کرنے میں ہوتا ہے۔ ہاں فرق اتنا ہے کہ مال کے حاصل کرنے میں مال پہلے سے ہوتا ہے

اور افعال حاصل کرنے کے وقت موجود ہوتے ہیں اور بندہ ان افعال کا ظرف ہوتا ہے۔ اگرچہ اس اعتبار سے بندہ افعال قبیحہ کے ارتکاب پر معذور سمجھا جانا چاہیے مگر جس طرح ظرف جب محل نجاست ہو جاتا ہے تو اس قابل نہیں رہ سکتا کہ اسکو دشر پر جگہ ملے بلکہ اس کی جگہ مزبلہ یا پانخانہ ہوتی ہے جہاں نجاست کا مقام ہے گو ظرف کے فعل کو وجود نجاست میں کوئی دخل نہیں اسی طرح بندے کو وجود معاصی میں دخل نہیں لیکن جب محل نجاست میوب بن جائے تو قابل تقرب نہیں رہتا جب تک گناہوں سے پاک و صاف نہ ہو جائے اگرچہ یہ دونوں ظرف ہیں۔ لیکن بہت بڑا فرق یہ ہے کہ آدمی ایسا ظرف ہے کہ اسکو سمجھ بھی ہے اور سمجھ ایسی چیز ہے کہ مرج و زم کا مدار اسی پر ہے۔ اسی وجہ سے لڑکے اور سکران اور دیوانے کے افعال قابل مؤخذہ نہیں سمجھے جاسکتے۔

قاتل شرعاً بھی قابل مؤخذہ ہے باوجودیکہ نص قطعی سے ثابت ہے کہ مقتول کی عمر میں قاتل کے فعل سے کچھ کمی نہیں ہوتی مگر چونکہ اس کی دانست اور زعم میں مار ڈالنا ہوتا ہے اس لئے قابل مؤخذہ ٹھہرا۔

اگر کوئی شخص اشتباہ قبلہ کے وقت تہجد کر کے نماز پڑھے تو نماز اس کی صحیح ہو جائیگی گو اس نے غلط جانب قبلہ نماز پڑھی ہو کیونکہ اس کی دانست میں قبلہ وہی ہے۔

قانون میں مستغنیات عامہ میں مصرح ہے کہ نیک نیتی سے کوئی فعل ضرر رساں صادر ہو تو جرم نہیں کیونکہ اس کی دانست میں ضرر پہنچانا مقصود نہیں۔

بہت کم بیماریاں مرتے ہوئے جو کسی طبیب کے زیر علاج نہوں یا علاج میں بدعنوانی نہوتی ہو مگر چونکہ اس کی دانست میں ضرر رسانی نہیں ہوتی۔ اس لئے ورثہ بھی اسکو قابل مؤخذہ

نہیں سمجھتے۔

العرض صد ہا مثالیں مل سکتی ہیں کہ دانست کو خلاف واقع ہو مگر مواخذہ اُسی سے متعلق ہے اور جو کام آدمی سمجھ کر کرتا ہے اُس کے آثار اُس کی طبیعت میں موجود ہوتے ہیں۔ مثلاً کسی دوست کو دشمن سمجھ کر مار دے تو مارنے کے وقت جو کیفیت دشمن پر غالب ہونے کے وقت ہوتی ہے یعنی تعلی وغیرہ وہ سب اپنے میں پائیگا اور اس پر افتخار کریگا۔ پھر جب ظاہر ہو جائے کہ وہ دوست تھا تو اس فعل پر ندامت ہوگی یہ دونوں آثار صرف اس دانست و علم سے متعلق ہیں جو دونوں وقت اس میں پائے گئے۔ اب دیکھئے کہ ہر آدمی کے دانست میں یہ بات کس قدر راسخ اور مستحکم ہے کہ جو کچھ کرتے ہیں ہم اپنے اختیار سے کرتے ہیں اور کسی کام کے وقت یہ خیال کبھی نہیں ہوتا کہ یہ فعل حق تعالیٰ ہم میں پیدا کر رہا ہے گو یہ دانست خلاف واقع ہو۔ مگر ثواب و عقاب اُسی سے متعلق ہے۔ پھر اگر کوئی اُس پر ایمان بھی لایا تو اس کی خود ساختہ قلبی اس کی تکذیب کرتی ہے الا ماشاء اللہ۔ بہت کم لوگ ایسے نکلیں گے کہ کوئی شخص ان پر تعدی کرے اور ان کی حالت قلبی نہ بدلے۔ حالانکہ مقتضاً اس ایمان کا یہ تھا کہ جو کچھ ایذا کسی سے پہنچے وہ حق تعالیٰ کی طرف سے سمجھی جائے اور تعدی کرنیوالے کا خیال بھی نہ ہو۔

اگرچہ عقلاً اور نقلاً یہ مسئلہ مدلل ہے کہ کل انفعال مخلوق آہی ہیں مگر لڑکپن سے جو عادت ہو گئی ہے کہ ارادے کے ساتھ فعل موجود ہوتا ہے تو اُس عادت کی وجہ سے جو بجا خود طبیعت ہو جاتی ہے و جہان گواہی دیتا ہے کہ ہم میں قدرت ہے اور عقلاً ر مغلوب ہو جاتا ہے جیسے قوت و اہم سے عقل مغلوب ہو جاتی ہے مثلاً بلندی پر کم

عرض جگہ میں چلنا مشکل ہوتا ہے حالانکہ تجربہ مشاہدہ اور عقل گواہی دیتی ہیں کہ اُس سے کم عرض جگہ میں آدمی ہمیشہ چلتا ہے۔ پھر جب فعل کے وقت وجدان قوت ایمان پر غالب ہو جائے تو اُس حالت میں ایمان سابق کا وجود کا عدم ہے جس طرح قوت واہمہ کے وقت عقل و تجربے کا وجود بیکار ہے۔

اس دانست و وجدان کے اعتبار سے مواخذہ خلاف عدل و انصاف ثابت نہیں ہو سکتا۔ جس طرح قتل شرعاً قابل مواخذہ ہے اور عرفاً و قانوناً دشنام وہی جرم ہے۔ حالانکہ جس فعل کی وہ تصریح کرتا ہے نہ اس کا وقوع زمانہ ماضی میں ہوتا ہے نہ استقبال میں بلکہ صرف اُس کے اس خیال قبیح پر قابل مواخذہ سمجھا جاتا ہے۔ اگر کہا جائے کہ دشنام وہی خود فعل ہے جس کا وجود و احوال یعنی زبان سے متعلق ہے یہ جرم کا ہو گا نہ خیال کا۔ تو جواب اس کا یہ ہے کہ اگر قابل مواخذہ ہے تو وہ فعل ہے جس پر الفاظ دلالت کرتے ہیں اور الفاظ اخبار ہوں یا انشاء کسی طرح قابل مواخذہ نہیں ہیں جب تک کہ وہ کسی خیال سے ظاہر نہ ہوں۔ اسی وجہ سے اگر کسی خاص شخص کے نام سے گالی دیوار پر لکھی ہو تو اسکا لکھنے والا مجرم اور قابل مواخذہ ہو گا۔ اگر پھر ثابت ہو جائے کہ گالی دینے والا نشہ کی حالت میں تھا تو معذرت سمجھا جاتا ہے حالانکہ زبان کا فعل وہاں بھی موجود ہے مگر چونکہ وہ بخودی اس کی تسلیم کی جاتی ہے اس لئے اس کا نعل غالباً قابل مواخذہ نہیں سمجھا جاتا۔ اس سے ثابت ہے کہ عرفاً و عقلاً بھی قابل مواخذہ دانست ہی ہے گو خلاف واقع ہو۔

باختتام

